

प्रेषक,

ओम प्रकाश,
प्रमुख सचिव,
उत्तराखण्ड शासन।

सेवा में,

जिलाधिकारी,
ऊधमसिंहनगर।

राजस्व अनुभाग-2

देहरादून:दिनांक: 7 जनवरी, 2013

विषय:—श्री सोबन सिंह पुत्र श्री गम्भीर सिंह, गोसीकुंआ तहसील खटीमा, जिला ऊधमसिंहनगर को खटीमा, सितारगंज में पट्टे पर आवंटित खसरा संख्या-149 मध्ये कुल 546.46 वर्गमीटर भूमि के निर्धारित नजराने में 85 प्रतिशत धनराशि की छूट प्रदान किये जाने के सम्बन्ध में।

महोदय,

उपर्युक्त विषयक आपके पत्र संख्या-2747/सात-स0भू0अ0/2012 दिनांक 12.03.2012 के संदर्भ में एवं शासनादेश संख्या-793/XVIII(II)/2011-18(38)/2010 दिनांक 08.11.2011 के क्रम में मुझे यह कहने का निदेश हुआ है कि श्री सोबन सिंह पुत्र श्री गम्भीर सिंह, गोसीकुंआ, तहसील खटीमा, जिला ऊधमसिंहनगर को पट्टे पर आवंटित खसरा संख्या-149 मध्ये 546.46 वर्गमीटर भूमि के लिए शासनादेश दिनांक-09.05.1984 एवं 12.09.1997 में दिये गये प्राविधानों के अन्तर्गत वर्तमान प्रचलित बाजार दर की दो गुने की दर से निकाले गये भूमि के मूल्य के बराबर निर्धारित नजराने की 85 प्रतिशत धनराशि माफ किये जाने एवं अवशेष 15 प्रतिशत नजराना एकमुश्त जमा कराये जाने एवं उक्त के अतिरिक्त नई दर से निकाली गयी मालगुजारी के बीस गुने के बराबर वार्षिक किराया नियत कर आवंटित किये जाने की श्री राज्यपाल सहर्ष स्वीकृति प्रदान करते हैं।

2 उक्त भूमि आवंटन विषयक शासनादेश दिनांक-08.11.2011 में आवंटन का प्रयोजन त्रुटिवश छूट गया है। अतः उक्त शासनादेश के प्रथम प्रस्तर में आवंटन का उद्देश्य आवास एवं परिवार के भरण पोषण/स्वरोजगार हेतु पढ़ा जाए। उक्त शासनादेश को इस सीमा तक संशोधित समझा जाय एवं शासनादेश की अन्य शर्तें यथावत रहेंगी।

3 चूंकि श्री सोबन सिंह की जनपद ऊधमसिंहनगर में कब्जे वाली भूमि (वर्ग 4 की भूमि) आई0टी0आई0 के लिए ली गयी थी, जो उनके भरण पोषण के काम आ रही थी एवं इसके अतिरिक्त ये सेना में शत्रु के आक्रमण से घायल हुये एक अपंग सेवानिवृत्त सैनिक हैं व उनकी आर्थिक स्थिति अच्छी नहीं है। अतः इन परिस्थितियों में पट्टे पर आवंटित भूमि के लिए निर्धारित नजराने में उपरोक्तानुसार छूट प्रदान की जा रही है। इसका अन्य मामलों में भविष्य में कोई दृष्टान्त नहीं लिया जायेगा।

3- कृपया तत्काल में नियमानुसार अग्रेत्तर कार्यवाही सुनिश्चित करते हुए कृत कार्यवाही से शासन को अवगत कराने का कष्ट करें।

भवदीय,


(ओम प्रकाश)
प्रमुख सचिव।

पृ०प०सं०-137 /समदिनांकित/2013

प्रतिलिपि- निम्नलिखित को सूचनार्थ एवं आवश्यक कार्यवाही हेतु प्रेषित।

- 1 प्रमुख सचिव/सचिव, गृह विभाग, उत्तराखण्ड शासन।
- 2 अपर मुख्य राजस्व आयुक्त, राजस्व परिषद, उत्तराखण्ड देहरादून।
- 3 आयुक्ता, कुमाऊं मण्डल, नैनीताल।
- 4 श्री सोबन सिंह मेहता, निवासी ग्राम गोसीकुंआ, निकट आई०टी०आई० तहसील खटीमा, जिला ऊधमसिंहनगर।
- 5 निदेशक एन०आई०सी० उत्तराखण्ड सचिवालय परिसर, देहरादून।
- 6 प्रगारी गीडिया केन्द्र, सचिवालय, देहरादून।
- 7 गार्ड फाईल।

आज्ञा से,


(संतोष बडोनी)
अनुसचिव।